



जनसम्पर्क कार्यालय: एमपी पावर मैनेजमेंट कंपनी लिमिटेड, जबलपुर

समाचार

अन्य राज्यों में बाढ़ से प्रभावित जनों की सहायतार्थ मध्यप्रदेश पावर ट्रांसमिशन कंपनी ने दिया अपना योगदान



जबलपुर, 13 अक्टूबर। मध्यप्रदेश पावर ट्रांसमिशन कंपनी, राज्य में विद्युत पारेषण संबंधी गतिविधियों के संचालन के दायित्व निर्वहन के साथ ही सामाजिक दायित्वों के प्रति भी संवेदनशील रही है। विगत माह असम, पश्चिम बंगाल, बिहार इत्यादि राज्यों में आई भीषण बाढ़ के कारण जानमाल की भारी क्षति हुई है। वर्तमान में इन राज्यों में विभिन्न संस्थाओं एवं सरकार द्वारा पुनर्वास का कार्य किया जा रहा है। पुनर्वास और कल्याण के इस महाअभियान में मध्यप्रदेश पावर ट्रांसमिशन कंपनी ने भी अपना योगदान दिया है।

मध्यप्रदेश पावर ट्रांसमिशन कंपनी ने बाढ़ पीड़ितों की आवश्यकता को देखते हुए कंपनी के कार्मिकों एवं उनके परिवारजनों ने सामाजिक दायित्व का निर्वहन करते हुए खुले मन से कपड़े, बर्तन, स्कूल बैग, स्टेशनरी, अनाज, बिस्किट इत्यादि एकत्रित किया। एकत्रित की गई राहत सामग्री मध्यप्रदेश पावर ट्रांसमिशन कंपनी के श्री प्रबंध संचालक पी.ए.आर. बेंडे द्वारा दान उत्सव के रूप में गूज संस्था के माध्यम से जरूरतमंदों तक पहुंचाने के लिए इंडियन इंस्टीट्यूट

आफ इन्फारमेशन टेक्नालाजी डिजाइन एण्ड मैन्यूफैक्चरिंग जबलपुर स्थित संग्रह केन्द्र हेतु वाहन को हरी झंडी दिखाकर रवाना किया गया।

इस अवसर पर मध्यप्रदेश पावर ट्रांसमिशन कंपनी के विभाग प्रमुख मुख्य अभियंता मानव संसाधन एवं प्रशासन श्री एफ.डी. ठाकुर, मुख्य अभियंता अति उच्चदाब निर्माण श्री सुनील तिवारी, मुख्य अभियंता परीक्षण एवं संचार श्री डी.सी. जैन तथा कंपनी के अन्य अधिकारी-कर्मचारी उपस्थित थे।

समाचार क्रमांक: 464/2017

(राकेश पाठक)
वरिष्ठ जनसम्पर्क अधिकारी